



आईआईएम-एल के नोएडा कैंपस में आयोजित सेमिनार में बोलती एक वक्ता।

फोटो : नईदुनिया

उद्योग जगत में एमबीए के प्रतिभाशाली छात्रों का टोटा

नोएडा। उद्योग जगत को ऐसे एमबीए पास युवाओं की आवश्यकता है जिनमें कई तरह की खासियत हो। सबसे प्रमुख उनमें टीम भावना, सशक्त संचार, तनाव प्रबंधन आदि के गुण होने चाहिए। साथ ही व्यवहारिक प्रबंधन की कला होनी चाहिए जिससे वह उद्योग जगत के लिए पूरी तरह तैयार हो। यह तथ्य आईआईएम-एल के नोएडा कैंपस में गुरुवार को एमबीए में गायब तत्व- किस तरह से एक एमबीए पास को और अधिक रोजगार सक्षम बनाया जाए ? विषय पर आयोजित सेमिनार में सामने आए। सेमिनार एलिमेंट्स एकेडेमिया के तत्वाधान में आयोजित किया गया था।

सेमिनार का उद्देश्य कोर्स की किताबों और उद्योग की आवश्यकताओं के बीच की खाई को पाटना था और एमबीए छात्रों को कॉरपोरेट सेक्टर के लिए अधिक से अधिक सक्षम बनाना था। इस मौके पर

अखिल भारतीय प्रबंधन संस्थान, भारतीय उद्योग परिसंघ-सीआईआई और फेडरेशन ऑफ इंडियन चैंबर्स ऑफ कॉमर्स एंड इंडस्ट्री-फिक्की के प्रतिनिधियों ने भाग लिया।

फिक्की की संयुक्त निदेशक शोभा मिश्रा ने कहा कि शिक्षण संस्थानों को इस तरफ विशेष ध्यान देने की आवश्यकता है कि वे इंडस्ट्री की तकनीक को समझें, उस हिसाब से छात्रों को पढ़ाएं। इंडस्ट्री की जरूरत व कोर्स के बीच बढ़ती खाई को कॉलेज ही भर सकता है। बिजनेस स्कूल ऑफ दिल्ली, ग्रेटर नोएडा के निदेशक प्रोफेसर खुशीद अली ने कहा कि उन्होंने अपने 400 छात्रों की कार्यक्षमता में विस्तार के लिए एलिमेंट्स एकेडेमिया से समझौता किया है। श्री अली ने बताया कि उन्होंने पिछले सर्वे में पाया कि 100 प्रतिशत छात्रों ने इस ट्रेनिंग को खुद के लिए काफी फायदेमंद पाया।